

प्रकाशनार्थ

7 अक्टूबर/बलिया

पूर्व सूचनानुसार पंचायती राज व्यवस्था के सशक्ति हेतु ग्राम प्रधानों का व्यापक पैमाने पर हो रहा उत्पीड़न व शोषण के साथ ही जनपद स्तर पर सबसे बड़ी समस्या बी०पी०एल० सर्वे सूची में भारी अनियमितता जिसको लेकर जनपद के ग्राम प्रधानों ने प्रधानसंघ के जिलाध्यक्ष दिनेश्वर गिरि के अध्यक्षता में लो० नि० वि० के डाक बंगले में जहाँ बैठक कर संघर्ष की रणनीति तय की वहीं प्रधान संघ के संरक्षक चन्द्रकेश सिंह के नेतृत्व में बी०पी०एल० सर्वे सूची में हुई भारी अनियमितता पर प्रशासन विरोधी नारेबाजी की उक्त बैठक को सम्बोधित करते हुए प्रधानसंघ के संरक्षक चन्द्रकेश सिंह ने स्पष्ट कहा कि बी०पी०एल० सर्वे सूची जनपद स्तर पर पूरी तरह गलत है। जिसके कारण पात्र व्यक्ति शासन के मन्सानुसार सरकारी सुविधा से पूरी तरह वंचित हो जा रहा है। जिसके निमित्त आंदोलनात्मक कार्यवाही की जायेगी साथ ही श्री सिंह ने गड़वार विकास खण्ड से जूडे ग्राम पंचायत सिंहाचवर में स्थित कोकोकोला की प्लांट का तत्काल लाइसेंस निरस्त करने की मांग जिलाधिकारी से की क्योंकि यह कम्पनी लाखों लीटर पानी रोजाना जमीन से निकाल रही है और उसकी पैकिंग कर बाजार में धड़ल्ले से बेच धन उगाही का कार्य कर रहे हैं। जिसके कारण उस क्षेत्र में पानीकी भारी संकट उत्पन्न हो रहा है। श्री सिंह ने पानी को पंचायतों के अधीन लाने की मांग की। श्री सिंह ने यह भी कहा की इस कोकोकोला की कम्पनी से भारी मात्रा में प्रदूषण की मार से आस पास के क्षेत्र बुरी तरह त्रस्त हैं और तमाम रोगों से ग्रसित हो रहे हैं। इस निमित्त श्री सिंह ने स्पष्ट कहा कि गड़वार विकास खण्ड में स्थित सिंहाचवर गांव में स्थित कोकोकोला प्लांट को तत्काल बन्द किया जाय अन्यथा के स्थिति में जनहित को ध्यान में रखते हुए सिंहाचवर के ग्रामवासीयों के साथ ही बहादुरपुर, सिंहपुर, एकौनी, कच्चीपरुआ, नरायणपुर, जिगनी, पियरीबां, कोप्रवां, जमदीशपुर, पक्काकोट, सिंहाचवर खुर्द, रामगढ़ आदि ग्राम प्रधानों/ग्रामवासियों के साथ मिलकर 23 अक्टूबर को जिलाधिकारी कार्यालय के समक्ष धरना देकर पदयात्रा सिंहाचवर ग्राम पंचायत में स्थित कोकोकोला प्लांट तक पद यात्रा कर 24 अक्टूबर को धरना प्रदर्शन की कार्यवाही की जायेगी। उक्त बैठक को सम्बोधित करते हुए मनियर विकास खण्ड के प्रधानसंघ अध्यक्ष श्रीनिवास मिश्रा ने स्पष्ट कहा कि बाल विकास परियोजना विभाग द्वारा संचालित सारी योजनाओं को ग्राम प्रधानों से दूर रखने की बात दोहराते हुए स्पष्ट कहा कि बाल विकास विभाग से सम्बन्धित कार्यकर्त्री व सहायिका बच्चों को विभाग के पुष्टाहार से दूर रखकर प्राथमिक विद्यालयों में चल रहे मध्यान भोजन में सम्मिलित कराके अपने कार्य को इतिश्री कर रहीं हैं जबकि विभाग के सारे पुष्टाहार/धनराशि को ये स्वयं हजम कर ले रहीं हैं। अपने अध्यक्षीय संबोधन में प्रधान संघ के जिलाध्यक्ष दिनेश्वर गिरि ने मध्यान भोजन को ग्राम पंचायतों के खाते में न जाने पर जहां रोष जताया वहीं खाद्यान्न में भी भारी कटौती बन्द कराने हेतु आन्दोलन की चेतवानी दी। उक्त बैठक को रसड़ा प्रधान संघ अध्यक्ष राधेश्याम यादव, बांसडीह शम्भू सिंह, पन्डह महेन्द्र गुप्ता, संतोष सिंह, दशाशंकर भारती, सत्यदेव सिंह, ऐ०के० सिंह, प्रमोद सिंह आदि ने सम्बोधित किया। उक्त बैठक का संचालन प्रधानसंघ के कोषाध्यक्ष बलिराम राम ने किया।

भवदीय

*Chandra Kishan*

चन्द्रकेश सिंह

संरक्षक, प्रधान संघ

बलिया

दैनिक जागरण 28.10.2021

## शीतल पेय प्लाण्ट की बंदी को आंदोलन करेगा प्रधान संघ

बलिया: प्रधान संघ के सरंक्षक चन्द्रकेश सिंह में कहा कि बीपीएल सर्वे सूची जनपद स्तर पर पूरी तरह गलत है। जिसके कारण पात्र व्यक्ति सरकारी सुविधा से पूरी तरह

### ◆ बैठक कर तय की गयी रणनीति

वंचित हो जा रहा है। गड़वार विकास खण्ड के सिंहाचवर में स्थित कोकोकोला प्लांट का तत्काल लाइसेंस निरस्त करने की मांग जिलाधिकारी से की गयी। श्री सिंह रविवार को लोनिवि के डाक बंगले में आयोजित बैठक में बोल रहे थे। कहां कि यह कम्पनी लाखों लीटर पानी रोजाना जमीन से निकाल रही है और धड़ल्ले से बेच रही है। जिसके कारण उस क्षेत्र में पानी का संकट हो रहा है। वहीं लोग बुरी तरह रोगों से ग्रसित हो रहे हैं। प्लांट को तत्काल बन्द किया जाय। अन्यथा सिंहाचवर के ग्रामवासियों के साथ ही बहादुरपुर, सिंहपुर, एकौनी, कच्चीपरूआ, नरायणपुर, जिगनी, पियरीयां, कोपवां, चैशापुर, पक्काकोट, सिंहाचवर खुद, आदि ग्राम प्रधानों/ग्रामवासियों के



जागरण

लोनिवि डाक बंगला में एकजुटता प्रदर्शित करते ग्राम प्रधान।

साथ मिलकर 23 अक्टूबर को जिलाधिकारी कार्यालय के समक्ष धरना दिया जायेगा। साथ ही कोकाकोला प्लांट तक पद यात्रा व 24 अक्टूबर को धरना प्रदर्शन होगा। जिलाध्यक्ष दिनेश्वर गिरि ने मध्याह्न भोजन को ग्राम

पंचायतों के खाते में न जाने पर रोष जताया। बैठक को राधेश्याम यादव, शम्भू सिंह, महेन्द्र गुप्ता, संतोष सिंह, दयाशंकर भारती, सत्यदेव सिंह, ऐके सिंह आदि ने सम्बोधित किया। संचालन बलराम राम ने किया।